

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ: ១១២/.....ស.ស

**របាយការណ៍ខែឧសភា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មផ្លូវភេទ
និងទិសដៅខែមិថុនា ឆ្នាំ២០២០**

I. ស្ថានភាពទូទៅ

ស្ថានភាពបទល្មើសជួញដូរមនុស្ស ត្រូវបានបង្ការ ទប់ស្កាត់ និងបង្ក្រាប ជាបន្តបន្ទាប់ ដោយមានការខិតខំប្រឹងប្រែងគ្រប់បែបយ៉ាង និងមានការសហការគ្នាបានល្អ រវាងគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ក្រសួង ស្ថាប័ន ជាសមាជិក គ.ជ.ប.ជ និងអង្គការពាក់ព័ន្ធនានា រួមទាំងលេខាធិការដ្ឋាន គណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ (គ.រ.ប.ជ/គ.ខ.ប.ជ)។ ក្រោយពីរាជរដ្ឋាភិបាលថៃ បានផ្តល់ភាពស្របច្បាប់ដល់ពលករប្រមាណ ជាងមួយលានប្រាំមួយម៉ឺននាក់ ហើយក៏ដោយ ក៏ការធ្វើចំណាកស្រុកឆ្លងដែន ឬទេសន្តរប្រវេសន៍មិនប្រក្រតីក៏នៅតែមានដដែល ពលរដ្ឋខ្មែរនៅតែបាន និងកំពុងចូលទៅធ្វើការនៅប្រទេសថៃ ដោយខុសច្បាប់ជាបន្តទៅទៀត ទោះបីត្រូវជួបប្រទះបញ្ហាប្រឈម ហានិភ័យនានា ដូចជា ការបញ្ជូនត្រឡប់មកវិញ ការឃាត់ខ្លួន ការដាក់ទោសទណ្ឌ ពីអាជ្ញាធរប្រទេសថៃ រងការរកងប្រវត្តិ ខាតបង់ប្រាក់កាស និងពេលវេលា ជាដើម។ល។ ប្រជាពលរដ្ឋមួយចំនួន នៅតែចាញ់ឧបាយកលមេឃូលរបស់ប្រាក់ប្រាស់ ដែលប្រើប្រាស់ជាភ្នាក់ងារមានសមត្ថកិច្ច ផ្តល់ឯកសារក្លែងក្លាយជាអ្នករត់ការផ្តល់ភាពស្របច្បាប់ ហើយទាមទារកម្រៃខ្ពស់ពីពលករ ឬជាអ្នកជ្រើសរើស បណ្តុះបណ្តាល និងបញ្ជូនទៅរកការងារក្រៅប្រទេស មានប្រាក់ខែច្រើន។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្សរាជធានី-ខេត្ត មន្ទីរ អង្គការ ដៃគូជាតិ និងអន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ បានរៀបចំសេចក្តីព្រាងច្បាប់៖
 - o ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA)
 - o ស្តីពី "ការប្រឆាំងអំពើរត់ពន្ធមនុស្ស"។ *22/05/2020*

ក.២. សន្និសីទ

- ក្រសួងយុត្តិធម៌

- បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
- បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International ។
- ក្រសួងការងារ និងបណ្តុះបណ្តាលវិជ្ជាជីវៈ បានប្រជុំថ្នាក់មន្ត្រីបច្ចេកទេសលើកទី៤ និងថ្នាក់រដ្ឋមន្ត្រីលើកទី២ ដើម្បីអនុវត្តអនុស្សរណៈនៃការយោគយល់គ្នារវាង រាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាល នៃប្រទេសម៉ាឡេស៊ី ស្តីពី "ការជ្រើសរើស ការបញ្ជូន និងការគ្រប់គ្រងពលករខ្មែរទៅធ្វើការនៅប្រទេសម៉ាឡេស៊ី"។

ក.៤. លិខិតបទដ្ឋានគតិយុត្ត

- ក្រសួងការងារ និងបណ្តុះបណ្តាលវិជ្ជាជីវៈ ធ្វើសេចក្តីព្រាងលិខិតបទដ្ឋានគតិយុត្តិ "សម្រាប់អនុវត្តលក្ខខណ្ឌការងារកម្មករការងារផ្ទះ"។
- ក្រសួងសង្គមកិច្ច អតីតយុទ្ធជន និងយុវនីតិសម្បទា ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ខ. ការបង្ការ ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.១. ការផ្សព្វផ្សាយជាសាធារណៈ

ល.រ	ផ្សព្វផ្សាយតាមរយៈ	ចំនួនលើក	ចំនួនអ្នកចូលរួម
១	វេទិកាសាធារណៈ និងភូមិ-ឃុំមានសុវត្ថិភាព	៦.១៤១ លើក	២៥៣.១៦៦ នាក់
២	អង្គការដៃគូនានា	៥ លើក	២៤៦ នាក់
	សរុប	៦.១៤៦ លើក	២៥៣.៤១២ នាក់

ខ.១.២. វេទិកាសាធារណៈ និងភូមិ ឃុំសុវត្ថិភាព

នៅក្នុងខែឧសភា ឆ្នាំ២០២០នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "ភូមិ-ឃុំ មានសុវត្ថិភាព" និងកម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៦.១៤៦លើក មានអ្នកចូលរួមសរុបចំនួន ២៥៣.១៦៦នាក់ (ធៀបនឹងខែមេសា មានចំនួន ៣៩១.៣០៦នាក់ គឺមាន

ការថយចុះចំនួន ១៣៨.១៤០នាក់ ស្មើនឹង៥៤,៥៦% ក្នុងនោះស្រ្តីចំនួន ១៤២.៤១៣នាក់ ដូចមានតារាងលម្អិតខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្រ្តី	ចំនួន ដង/លើក	ចំនួន មនុស្ស	ចំនួន ស្រ្តី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	២៤៤	៤៣៥០	២២០៣	៧	១៦២	៩៥
សរុប ក្រសួង ស្ថាប័ន		៧៦ លើក	២៤៤ លើក	៤.៣៥០ នាក់	២.២០៣ នាក់	៧ លើក	១៦២ នាក់
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៣៩៦	១៧.៦៨៧	១០.២៨៥	៣៦២	១៩.៦៤៣	១២.៧០៧
៣	ខេត្តបាត់ដំបង	៨៤៦	៣១.៦២២	១៦.៤៥៤	៥៣៦	១៤.២៤៣	៨.០០៩
៤	ខេត្តពោធិ៍សាត់	២២១	១០.៨៣៥	៥.១១២	៩០	៣.៣៨៤	១.៤៩៤
៥	ខេត្តសៀមរាប	៤៤៩	១៥.០៩៩	៨.៩២៦	៦១	១.៣៨៨	៨០០
៦	ខេត្តកំពង់ឆ្នាំង	១៨៥	៣.៧៥៦	២.៤០១	៤៣	១.១៥៤	៦៧៨
៧	ខេត្តកំពង់ចាម	៩៣៩	៣០.៥៣២	១៥.៩០៨	៧៣៥	២៣.០៥៣	១១.៥២៦
៨	ខេត្តព្រះសីហនុ	២៨	៦៥៦	៣៤៦			
៩	ខេត្តព្រះវិហារ	២៣	១.៧៥៦	១.០៥៦	៣៦	៩២៤	៥៨៩
១០	ខេត្តស្វាយរៀង	១០	៣៩	២៨	២៣៧	៦.៩៤២	៣.៦៩៣
១១	ខេត្តប៉ៃលិន	១៣៨	២.១៤៥	៧៨៧	៤២	១.៤២៧	៧៤០
១២	ខេត្តកោះកុង	២	២១	១៤	២០៣	៣.៤៣៦	១.៧០៣
១៣	ខេត្តកំពត						
១៤	ខេត្តកំពង់ធំ						
១៥	ខេត្តតាកែវ	៣១	១.២៨៥	៤៨៩			
១៦	ខេត្តក្រចេះ	៣៤	១៨៩	៩៥			
១៧	ខេត្តកែប				៣៧	៣.២៤៩	១.៧៧០
១៨	ខេត្តកំពង់ស្ពឺ	១៦២	៥.៩៧៧	៣.០៧៦	២៩	៧៤៤	៤០៥
១៩	ខេត្តស្ទឹងត្រែង						
២០	ខេត្តរតនគិរី						
២១	ខេត្តព្រៃវែង						
២២	ខេត្តត្បូងឃ្មុំ	៧	២២.៧៧៥	១៣.២០២	៧	២៤.៦៧២	១៧.៨០៨
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ	១	២១	១៤			
២៥	ខេត្តមណ្ឌលគិរី						
សរុប រាជធានី-ខេត្ត		៣.៤៧២ លើក	១៤៤.៣៩៥ នាក់	៧៨.១៩៣ នាក់	២.៤១៨ លើក	១០៤.២៥៩ នាក់	៦១.៩២២ នាក់
សរុបរួម ក្រសួង ស្ថាប័ន និងរាជធានី-ខេត្ត		ចំនួន ៦.១៤១ លើក		អ្នកចូលរួមសរុប ២៥៣.១៦៦ នាក់		ស្រ្តីចំនួន ១៤២.៤១៣ នាក់	

ខ.១.៣. ការផ្សព្វផ្សាយតាមរយៈកម្មវិធីផ្សេងៗ

▪ អង្គការដៃគូ

តារាងទិន្នន័យនៃការអប់រំផ្សព្វផ្សាយតាមរយៈកិច្ចប្រជុំ របស់អង្គការដៃគូនានា តាមបណ្តារាជធានី-ខេត្ត

រាជធានី-ខេត្ត	សកម្មភាព	ចំនួន ដង/លើក	ចំនួន មនុស្ស	ចំនួន ស្ត្រី
ខេត្តស្វាយរៀង អង្គការធាលហ្វាន អង្គការ CCPCR	- បានប្រជុំប្រឹក្សាយោបល់ និងផ្សព្វផ្សាយអំពីបញ្ហាប្រឈម និងភាពងាយរងគ្រោះដោយការធ្វើចំណាកស្រុកគ្មានសុវត្ថិភាព ការរំលោភបំពានការកេងប្រវ័ញ្ច និងកិច្ចការពារកុមារ នៅឃុំក្រសាំង និងឃុំអណ្តូងត្របែកស្រុករមាសហែក។	០៥	២៤៦	១២៤
សរុប		០៥ លើក	២៤៦ នាក់	១២៤ នាក់

ខ.១.៤ ការផ្សព្វផ្សាយ តាមរយៈខ្នងករណីផ្សព្វផ្សាយ (IEC)

- ខេត្តបន្ទាយមានជ័យ ៖

- អង្គការសម៉ារីតាន់ភីស បានចែកខិតប័ណ្ណផ្សព្វផ្សាយ ស្តីពីការធ្វើចំណាកស្រុក ដល់ជនចំណាកស្រុកចំនួន ៤.៧៦៦នាក់ (ស្រី ២.០៧៣នាក់)។
- អង្គការ IOM បានចែកខិតប័ណ្ណផ្សព្វផ្សាយ របស់អគ្គនាយកដ្ឋានអគ្គសញ្ញាណកម្ម ដល់ជនចំណាកស្រុកចំនួន ១.៩០៦នាក់ (ស្រី ៩៦១នាក់)។

ខ.១.៥. ការផ្សព្វផ្សាយតាមវិទ្យុ ទូរទស្សន៍ និង ប្រព័ន្ធអេឡិចត្រូនិក

- ខេត្តសៀមរាប៖ មន្ទីរព័ត៌មានខេត្ត បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុ FM ជាតិនគរភ្នំ ១០៣MHz និងទូរទស្សន៍ជាតិខេត្តសៀមរាប អំពីអំពើហិង្សាក្នុងគ្រួសារ ការធ្វើចំណាកស្រុកប្រកបដោយសុវត្ថិភាព ពិសេសការស្វែងរកជំនួយពីអាជ្ញាធរ និងអង្គការសង្គមស៊ីវិល និងការផ្សព្វផ្សាយអំពីស្ថិតិអប់រំ ស្តីពីគ្រឿងញៀន ការទប់ស្កាត់អំពើហិង្សាក្នុងគ្រួសារ និងពាក់ព័ន្ធការជួញដូរមនុស្ស សរុបចំនួន ៤០លើក (ផ្សាយផ្ទាល់ ១០លើក និងចាក់ផ្សាយឡើងវិញ ៣០លើក)។
- ខេត្តតាកែវ៖ មន្ទីរព័ត៌មានខេត្ត បានផ្សព្វផ្សាយច្បាប់នានាពាក់ព័ន្ធ នឹងការងារប្រយុទ្ធប្រឆាំងអំពើជួញដូរមនុស្ស តាមរយៈវិទ្យុគោកធ្លក សរុបចំនួន ៣០អត្ថបទ និង ៣៨លើក។
- ខេត្តមណ្ឌលគិរី៖ មន្ទីរធម្មការ និងសាសនាខេត្ត បានផ្សព្វផ្សាយតាមរយៈវិទ្យុជាតិ FM 97MHz ស្តីពីការទប់ស្កាត់អំពើជួញដូរមនុស្ស និងការធ្វើចំណាកស្រុកប្រកបដោយសុវត្ថិភាព ក្នុងកម្មវិធី "ព្រះពុទ្ធសាសនា ផ្សាភ្ជាប់សង្គម" ចំនួន ២០លើក។

ខ.១.៦. ការចូលរួមជាវាគ្មិន ក្នុងកម្មវិធីនានា

- ថ្នាក់ក្រោមជាតិ
 - ខេត្តកំពង់ចាម៖ តំណាងមន្ទីរការងារ និងបណ្តុះបណ្តាលវិជ្ជាជីវៈ និងអភិបាលរងស្រុកកំពង់សៀម បានចូលរួមជាវាគ្មិន តាមរយៈវិទ្យុ លើប្រធានបទ ស្តីពីការធ្វើចំណាកស្រុកប្រកបដោយសុវត្ថិភាព។
 - ខេត្តបាត់ដំបង៖ បានចូលរួមជាវាគ្មិន ក្នុងកម្មវិធីវិទ្យុខេមរា FM 91MHz របស់គម្រោង "នៅក៏មានសុវត្ថិភាព ចំណាកស្រុកក៏មានសុវត្ថិភាព" នៃអង្គការសម៉ារីតាន់ភីស។

ខ.២. ការបង្ការ ឧបស្ថានតាមវិធានការជំនាញ

ខ.២.១. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

▪ **អគ្គស្នងការដ្ឋាននគរបាលជាតិ**

ស្នងការដ្ឋាននគរបាលរាជធានី-ខេត្ត បានប្រមូលទិន្នន័យប្រចាំខែ ចំពោះពលករចំណាកស្រុក ត្រឡប់មកពីក្រៅប្រទេសវិញទាំងស្របច្បាប់ និងមិនស្របច្បាប់សរុបចំនួន ៨១.៧៧០នាក់/ ៧៦.៣១៩នាក់ (ស្រី ៣៥.២៤៩នាក់)។

- ស្នងការដ្ឋាននគរបាលខេត្តបាត់ដំបង៖ កម្លាំងល្បាតតាមខ្សែបន្ទាត់ព្រំដែន របស់វេនគរបាល ការពារ ព្រំដែនគោកវេននាតូចលេខ ៨១៧ ៨១៩ ៨២៣ និង៣១០ បានចេញល្បាតតាមបន្ទាត់ ព្រំដែនភូមិសាស្ត្ររបស់ខ្លួនបានចំនួន ៥៦លើក ហើយបានប្រទះឃើញពលករឆ្លងដែនខុសច្បាប់ ចំនួន ២២៣នាក់ (ស្រី ៩២នាក់ អនីតិជន ១០នាក់) បានធ្វើការអប់រំ និងឲ្យត្រឡប់ទៅផ្ទះវិញ។

ខ.២.២. វិធានការបង្ការ ឧបស្ថាន តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

▪ **អគ្គស្នងការដ្ឋាននគរបាលជាតិ**

- ស្នងការដ្ឋាននគរបាលខេត្តស្វាយរៀង តាកែវ កំពង់ស្ពឺ និងខេត្តព្រះវិហារ បានល្បាតឃ្នាំមើល គោលដៅសង្ស័យមានសកម្មភាពអាជីវកម្មផ្លូវភេទ បានចំនួន ៣០លើក។

ខ.២.៣. ការបង្ការ ឧបស្ថាន ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ **ក្រសួងមហាផ្ទៃ**

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) នៃច្រកចេញចូលតែមួយ របស់ក្រសួងមហាផ្ទៃទទួលបន្ទុកការងារ អាពាហ៍ពិពាហ៍រវាងពលរដ្ឋខ្មែរ និងជនបរទេស បានធ្វើការសម្ភាសពលរដ្ឋខ្មែរ និងជនបរទេស សរុបចំនួន ៥២គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់ និងបានសាកសួរសុខ ទុក្ខនារីខ្មែរ ដែលរៀបការរួចហើយទៅរស់នៅសាធារណៈរដ្ឋកូរ៉េ និងប្រទេសចិន ដោយបានទំនាក់ ទំនងតាមទូរស័ព្ទផ្ទាល់របស់សាមីខ្លួនបានចំនួន ០៥នាក់(រស់នៅជាមួយគ្រួសារសុខសប្បាយជា ធម្មតា)។

ខ.៣. កិច្ចការពារកុមារ ពិន្ទុប្រចាំឆ្នាំនៃពលកម្មកុមារ

- ខេត្តក្រចេះ៖ ស្ថិតិកុមាររស់នៅក្នុងភូមិកុមារកម្ពុជា SOS មានចំនួន ៨៩នាក់ (ស្រី ៣៩នាក់)។
- ខេត្តកែប៖ មានមណ្ឌលថែរក្សាកុមារកំព្រា ចំនួន ០១កន្លែង កុមារសរុប ៤៧នាក់ (ស្រី ១៧នាក់)។
- ខេត្តកំពង់ឆ្នាំង៖ ស្នងការដ្ឋាននគរបាលខេត្តបានចុះត្រួតពិនិត្យសិប្បកម្មឡឥដ្ឋ ចំនួន ០៣កន្លែង ដោយពិនិត្យមិនឃើញមានកម្មករជាអនីតិជនទេ។
- ខេត្តតាកែវ៖ មានមណ្ឌលថែរក្សាកុមារកំព្រា និងសហគមន៍ NGOs មានកុមារសរុប ២៥៦នាក់ (ស្រី ១២១នាក់)។
- ខេត្តមណ្ឌលគិរី៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះអធិការកិច្ចតាមបណ្តា រោងចក្រ សហគ្រាស និងក្រុមហ៊ុន ចំនួន ០៧លើក។
- ខេត្តព្រះសីហនុ៖ បន្តសហការជាមួយអង្គការម្លប់តាប៉ាង ធ្វើការទំនាក់ទំនងជាប្រចាំជាមួយបណ្តាញ ដែលបានដាក់ចំនួន ១.២២៧នាក់ (ម៉ូតូឌុប ក្រុមម៉ូតូកងប៊ី ផ្ទះសំណាក់ សណ្ឋាគារ អ្នកលក់តាម ផ្លូវសមុទ្រ ភ្នាក់ងារទេសចរណ៍ និងសហគមន៍)។ *Signature*

- ខេត្តបន្ទាយមានជ័យ៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះអធិការកិច្ចការងារ សាមញ្ញ ចំនួន ០៤លើក (០៤ក្រុមហ៊ុន)។

ខ.៤. ការកាត់បន្ថយភាពទន្រ្ទោះ តាមរយៈការផ្តល់ប័ណ្ណព្រំដែនដល់មុខសញ្ញារទេះគ្រោះ

- រដ្ឋបាលខេត្តចំនួន០៣ គឺខេត្តបាត់ដំបង បន្ទាយមានជ័យ និងខេត្តប៉ៃលិន ដែលមានច្រកប៉ុស្តិ៍អន្តរជាតិនៅតាមព្រំដែន បានផ្តល់ប័ណ្ណព្រំដែនកម្ពុជា-ថៃ (Border Pass) សរុបចំនួន ៣៦១ប័ណ្ណ ដល់ពលរដ្ឋខ្មែរដែលរស់នៅក្នុងខេត្តជាប់ព្រំដែន មាន៖
 - ខេត្តបាត់ដំបង ចំនួន ១៥០ ប័ណ្ណ
 - ខេត្តបន្ទាយមានជ័យ ចំនួន ១៤៨ ប័ណ្ណ
 - ខេត្តប៉ៃលិន ចំនួន ៦៣ ប័ណ្ណ។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត៖ រាជធានីភ្នំពេញ ខេត្តបន្ទាយមានជ័យ កណ្តាល មណ្ឌលគីរី ព្រះវិហារ សៀមរាប និងខេត្តព្រះសីហនុ។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ១៥ករណី លើ០៩ករណី (ធៀបនឹងវិវេកសា មានការកើនឡើង ០៩ករណី) ឃាត់ខ្លួនជនសង្ស័យបញ្ជូនទៅសាលាដំបូងចំនួន ១៨នាក់ (ស្រី ០៣នាក់) ក្នុងនោះជនសង្ស័យជាអនីតិជនចំនួន ០២នាក់ និងជនបរទេសចំនួន ០១នាក់ (សញ្ជាតិអាមេរិក)។

សង្គ្រោះជនរងគ្រោះ ចំនួន ២៥នាក់ មាន៖ អាយុក្រោម១៥ឆ្នាំ ១២នាក់ អាយុ១៥-១៧ឆ្នាំ ០៣នាក់ និងអាយុពី១៨ឆ្នាំឡើង ១០នាក់ (ប្រគល់ឲ្យមន្ទីរសង្គមកិច្ច ០៤នាក់ និងប្រគល់ឲ្យគ្រួសារ ២១នាក់) ក្នុងនោះមានចែកជា៖

១. ករណីអំពើជួញដូរមនុស្ស

បង្ក្រាបបាន ០៥ករណី លើ០១ករណី (កើនឡើង ០៤ករណី) ឃាត់ខ្លួនជនសង្ស័យចំនួន ០៥នាក់ (ស្រី ០២នាក់) ជនបរទេសសញ្ជាតិអាមេរិក ០១នាក់។ សង្គ្រោះជនរងគ្រោះចំនួន ០៩នាក់ មាន៖ អាយុក្រោម ១៥ឆ្នាំ ០៣នាក់ អាយុ១៥-១៧ឆ្នាំ ០១នាក់ និងអាយុពី១៨ឆ្នាំឡើង ០៥នាក់ (ប្រគល់ឲ្យគ្រួសារ ០៩នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ	ជនបរទេស
-ការនាំយកចេញដោយមិនស្របច្បាប់ដោយមានគោលដៅ	០១	០១	០១	
-ការនាំយកចេញដោយមិនស្របច្បាប់សម្រាប់នាំឆ្លងដែន	០២	០៥	០២	
-ការជ្រើសរើសដោយមិនស្របច្បាប់សម្រាប់កេងប្រវ័ញ្ចន៍	០១	០១	០១	
-ការទិញពេស្យាចារកុមារ	០១	០២	០១	អាមេរិក
សរុប	០៥ ករណី	០៩ នាក់	០៥ នាក់	០១ នាក់

(Signature)

២. ករណីអំពើធ្វើអាជីវកម្មផ្លូវភេទ

បង្ក្រាបបាន ១០ករណី លើ០៨ករណី (កើនឡើង ០២ករណី) ឃាត់ខ្លួនជនសង្ស័យចំនួន ១៣នាក់ (ស្រី ០១នាក់) ជាអនីតិជន ០២នាក់។ សង្គ្រោះជនរងគ្រោះចំនួន ១៦នាក់ មាន: អាយុ១៥-១៧ឆ្នាំ ០៩នាក់ អាយុ១៥-១៧ឆ្នាំ ០២នាក់ និងអាយុពី១៨ឆ្នាំឡើង ០៥នាក់ (ប្រគល់ទៅមន្ទីរសង្គមកិច្ច ០៤នាក់ និងប្រគល់ឲ្យ គ្រួសារ ១២នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ
-ការផ្តល់ទឹកនៃឯសម្រាប់ធ្វើពេស្យាចារ	០១	០៤	០១
-រូបភាព និងសម្ភារៈអាសអាភាស	០២	០៤	០៤
-អំពើរួមភេទជាមួយអនីតិជនអាយុក្រោម១៥ឆ្នាំ	០៦	០៧	០៧
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០១	០១	០១ (អនី.២)
សរុប	១០ ករណី	១៦ នាក់	១៣ នាក់

២២. កិច្ចការពារជនរងគ្រោះ និងការផ្តល់សេវាគាំទ្រ

២២.១. ការទទួល និងសម្ភាសន៍ពលករមេពួនត្រឡប់តាមប្រក្រតីជន (ផ្លូវភេទ និង ផ្លូវអាភាស) ដើម្បីកំណត់មុខសញ្ញាជនរងគ្រោះ

២២.១.១. ការទទួល និងសម្ភាសន៍ពលករមេពួនត្រឡប់

▪ អគ្គនាយកដ្ឋានអន្តោប្រវេសន៍


ពលរដ្ឋខ្មែរត្រូវអាជ្ញាធរបរទេសបញ្ជូនត្រឡប់មកវិញ (ស្នាក់នៅ និងធ្វើការខុសច្បាប់) ទាំងផ្លូវភេទ និងផ្លូវអាភាសសរុបចំនួន ៣៩លើក មនុស្សចំនួន ៣៦២នាក់ (ស្រី ១០៤នាក់) កុមារ ២៣នាក់ លើ ៤១លើក មនុស្សចំនួន ៤១៦នាក់ (ស្រី ១៤៦នាក់) កុមារ ៣១នាក់ ថយចុះចំនួន ១៨នាក់ ស្មើ នឹង ៩៩,៩៧% ក្នុងនោះរួមមាន៖

- ប្រកាសព្រំដែនអន្តរជាតិកម្ពុជា-ថៃ ចំនួន ៣៦លើក មនុស្សចំនួន ៣៥៥នាក់ (ស្រី ១០១នាក់) កុមារ ២៣នាក់។
- ប្រកាសអាសយន្តដ្ឋានអន្តរជាតិភ្នំពេញ ចំនួន ០៣លើក មនុស្សចំនួន ០៧នាក់ (០៣នាក់) (ប្រទេសចិន ០៧នាក់)។

• ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន០៣ បានទទួល និងសម្ភាសពលករខ្មែរ ដែលអាជ្ញាធរបរទេសចាប់ បញ្ជូនត្រឡប់មកកម្ពុជាវិញ តាមប្រកាសព្រំដែនអន្តរជាតិកម្ពុជា-ថៃ និងប្រកាសព្រំដែនអន្តរជាតិ កម្ពុជា-វៀតណាម ចំនួន ១៦លើក មនុស្សចំនួន ៤៥នាក់ (ស្រី ១៩នាក់ អនីតិជន ០៧នាក់) ក្នុងនោះ មាន៖

- ខេត្តប៉ៃលិន ចំនួន ០២លើក មនុស្សចំនួន ០៨នាក់ (ស្រី ០៤នាក់) អនីតិជនចំនួន ០២នាក់។
- ខេត្តកោះកុង ចំនួន ១៣លើក មនុស្សចំនួន ៣២នាក់ (ស្រី ១០នាក់) អនីតិជនចំនួន ០៤នាក់។
- ខេត្តស្វាយរៀង ចំនួន ០១លើក មនុស្សចំនួន ០៥នាក់ (ស្រី ០៥នាក់) អនីតិជនចំនួន ០១នាក់។



III. ការលើកកម្ពស់សមត្ថភាព និងការសម្របសម្រួល

ក. សន្និសីទ កិច្ចប្រជុំ ទស្សនកិច្ច និងជំនួញពិភាក្សាការងារ

ក.១ កិច្ចប្រជុំ ជារៀងរាល់ឆ្នាំនៃក្រុមប្រឹក្សា និងក្រុមប្រឹក្សា

➢ កិច្ចប្រជុំក្នុងប្រទេស

▪ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)

- សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ បានអញ្ជើញចូលរួមជា អធិបតីភាពដ៏ខ្ពង់ខ្ពស់ ក្នុងពិធីបើកកិច្ចប្រជុំផ្សព្វផ្សាយ របាយការណ៍ជាតិ ស្តីពីការងារប្រយុទ្ធ ប្រឆាំងអំពើជួញដូរមនុស្ស ឆ្នាំ២០១៩ និងលើកទិសដៅអនុវត្ត ឆ្នាំ២០២០ របស់គណៈកម្មាធិការ ជាតិប្រយុទ្ធប្រឆាំងអំពើជួញដូរមនុស្ស ដែលមានសភាពចូលរួមមកពីបណ្តាក្រសួង ស្ថាប័ន អង្គការ ពាក់ព័ន្ធ និង២៥រាជធានី-ខេត្ត និងអង្គការក្រៅរដ្ឋាភិបាល សរុបប្រមាណ ២០០នាក់ នៅទីស្តីការ ក្រសួងមហាផ្ទៃ។

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ ៖
 - បានដឹកនាំកិច្ចប្រជុំបន្ត ស្តីពីការពិនិត្យផែនការ ឆ្នាំ២០២០ ចំនួន ០២លើក ដើម្បីដាក់ជូន ក្រសួងមហាផ្ទៃរៀបចំកម្មវិធីឆ្លងកិច្ចប្រជុំនេះ អ្នកចូលរួមចំនួន ១៣នាក់ (ស្រី ០៤នាក់) នៅ សាលប្រជុំអគ្គលេខាធិការដ្ឋាន គ.ជ.ប.ជ។
 - បានចូលរួមកិច្ចប្រជុំជាសកល ស្តីពីការរួមគ្នាប្រឆាំងការកេងប្រវ័ញ្ចផ្លូវភេទលើកុមារ តាម ប្រព័ន្ធអ៊ីនធឺណែត រៀបចំឡើងដោយ IJM Phillipines។

ខ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំង ប្រទេសគឺ ៣០លើក មានអ្នកចូលរួមសរុប ៤៨៧នាក់ (ស្រី ២៧៣នាក់) ក្នុងនោះ គណៈកម្មាធិការជាតិប្រយុទ្ធ ប្រឆាំងអំពើជួញដូរមនុស្ស ១២លើក និងលេខាធិការដ្ឋានរាជធានី-ខេត្ត ចំនួន ១៨លើក។ (ឧបសម្ព័ន្ធ១)

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឲ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្ត ទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរ ជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូ ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិ វិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅ នឹងបទល្មើសទាំងឡាយដែលកើតឡើង។ *Handwritten signature*

- យើងបានចុះសន្និសីទ បញ្ជាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាបាវ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។


ខ. ចំណុចខ្លះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតចប់ការងារ។
 - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឲ្យចេញពីសកម្មភាពអំពើជួញដូរមនុស្ស។
 - មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គការ និងអ្នកពាក់ព័ន្ធ ផ្តល់របាយការណ៍ឲ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឲ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឲ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គការទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធានគ.ជ.ប.ជ បានសម្រេច។

២៥. សន្និដ្ឋាន

ការតាមដានត្រួតពិនិត្យ ត្រូវបានធ្វើឡើង ៖ 

- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែ ស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឲ្យយើងកាន់តែមើលឃើញនូវភាពខ្វះ ចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋាន គតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខែមិថុនា ឆ្នាំ ២០២០

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឲ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកការកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ច សហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្ម នេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងារ របស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង

ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឲ្យបានដល់ប្រជាពលរដ្ឋជា ពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។

៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាម ជានការអនុវត្ត។

៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការ អនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។

៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឲ្យអនុវត្តតាមគោលនយោបាយ របស់រាជរដ្ឋាភិបាលឲ្យបានត្រឹមត្រូវ។

៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។

១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។

១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។

១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់ មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្ត ដោះស្រាយនៅនឹងកន្លែង ឬ នៅតាមបណ្តាខេត្តប្រភពរបស់ពលករជាដើម។

ថ្ងៃសុក្រ ១៤ ខែ កញ្ញា ឆ្នាំ ២០២០ ជូត ទោស័ក ព.ស ២៥៦៤៧
រាជធានីភ្នំពេញ ថ្ងៃទី ១៤ ខែ កញ្ញា ឆ្នាំ ២០២០

អនុប្រធានអចិន្ត្រៃយ៍ គ.ជ.ប.ជ

ជូ ប៊ុនអេង


បង្គាប់ដល់

- ឧទ្ធរណ៍យ សម្តេចតេជោនាយករដ្ឋមន្ត្រី
- ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ “ដើម្បីគោរពជូនជាសេចក្តីរាយការណ៍”
- ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
- សមាជិកក្រុមការងារ គ.ជ.ប.ជ
- អគ្គលេខាធិការដ្ឋាន គ.ជ.ប.ជ “ដើម្បីជូនជ្រាប”
- ឯកសារ កាលប្បវត្តិ

ឧបសម្ព័ន្ធទី១

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ៣០លើក) មនុស្សចំនួន ៤៨៧នាក់ (ស្រី ២៧៣នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួមជាអធិបតីភាព៖ <ul style="list-style-type: none"> - ក្នុងពិធីប្រគល់ និងទទួលសម្ភារប្រើប្រាស់ចាំបាច់សម្រាប់ ស្ត្រី និងកុមារ ក្នុងស្ថានភាពប្រឈមនឹងជម្ងឺកូវីដ-១៩ ពីអង្គការ UNFPA Cambodia នៅសាលប្រជុំអគ្គលេខាធិការដ្ឋាន គ.ជ.ប.ជ។ - ក្នុងពិធីប្រគល់ និងទទួលសម្ភារប្រើប្រាស់ក្នុងស្ថានភាពប្រឈមនឹងជម្ងឺកូវីដ-១៩ ពីអង្គការ ការិតាស់ កម្ពុជា នៅសាលប្រជុំអគ្គលេខាធិការដ្ឋាន គ.ជ.ប.ជ។ ▪ លោកជំទាវវេជ្ជបណ្ឌិត ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួម៖ <ul style="list-style-type: none"> - បានដឹកនាំកិច្ចប្រជុំផ្ទៃក្នុង ស្តីពីផែនការឆ្នាំ២០២០ ចំនួន០៤លើក ដើម្បីដាក់ជូនក្រសួងមហាផ្ទៃ រៀបចំកម្មវិធីឆ្លងកិច្ចប្រជុំនេះ អ្នកចូលរួមចំនួន៥១នាក់ ស្រី១១នាក់។ ▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖ <ul style="list-style-type: none"> - លិខិតរបស់ គ.ជ.ប.ជ៖ លិខិតចេញ ១៨ច្បាប់ លិខិតចូល ០៥ច្បាប់។ - លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១០ច្បាប់ លិខិតចូល ០៩ច្បាប់។ - រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។ - បូកសរុបរបាយការណ៍ប្រចាំសប្តាហ៍ និងខែ ២០២០ របស់អគ្គលេខាធិការដ្ឋាន គ.ជ.ប.ជ។ - បូកសរុបរបាយការណ៍ខែ ២០២០ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។ - ប្រមូលរបាយការណ៍ពីអន្តរក្រសួង ស្ថាប័ន និងរាជធានី-ខេត្តទាំង២៥។ - រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។ - ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី។ - ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្ស ពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្ណាញសង្គម និងគេហទំព័រនានា។ - Scan & Uploaded ឯកសារចូលក្នុងបណ្ណាសារនៃប្រព័ន្ធ wiki បានចំនួន ១៦២ច្បាប់។ - អាប់ឡូត្រូបភាពសកម្មភាព គ.ខ.ប.ជ ចូលបណ្ណាល័យរូបភាពក្នុងប្រព័ន្ធអ៊ីនធើណែត wiki បានចំនួន ១៨សកម្មភាព។ ▪ ក្រុមជំនួយកិច្ចការបង្ការ ទប់ស្កាត់ <ul style="list-style-type: none"> - លោកប្រធានក្រុមជំនួយកិច្ចការបង្ការ ទប់ស្កាត់ បានដឹកនាំរៀបចំតាក់តែងសៀវភៅសិក្សាគោល ស្តីពីការបង្ការ ទប់ស្កាត់ អំពើជួញដូរមនុស្ស និងសៀវភៅជំនួយវិធីសាស្ត្របង្រៀនសម្រាប់គ្រូ នៅសាលប្រជុំអគ្គលេខាធិការដ្ឋាន គ.ជ.ប.ជ។



	<ul style="list-style-type: none"> - ក្រុមជំនួយកិច្ចការបង្ការ ទប់ស្កាត់ និងតំណាងក្រសួងអប់រំ យុវជន និងកីឡា និងអង្គការដៃគូ បានបន្តរៀបចំតាក់តែងសៀវភៅសិក្សាគោល ស្តីពីការបង្ការ ទប់ស្កាត់ អំពើជួញដូរមនុស្ស និងសៀវភៅជំនួយវិធីសាស្ត្របង្រៀនសម្រាប់គ្រូ នៅសាលប្រជុំអគ្គលេខាធិការដ្ឋាន គ.ជ.ប.ជ។ - លោកប្រធានក្រុមជំនួយកិច្ចការបង្ការ ទប់ស្កាត់ បានដឹកនាំមន្ត្រីចូលរួមកិច្ចប្រជុំពិភាក្សាបង្កើតមេរៀនសៀវភៅសិក្សាគោល ស្តីពីការបង្ការ ទប់ស្កាត់ អំពើជួញដូរ មនុស្ស និងសៀវភៅជំនួយវិធីសាស្ត្របង្រៀនសម្រាប់គ្រូ ចំនួន០២លើក ក្រោមអធិបតីភាព លោកជំទាវ សៀ សុផាតា អនុរដ្ឋលេខាធិការក្រសួងអប់រំ យុវជន និង កីឡា នៅក្រសួងអប់រំ។ - លោកប្រធានក្រុមជំនួយកិច្ចការបង្ការ ទប់ស្កាត់ និងក្រុមការងារ បានចូលរួមប្រជុំពិភាក្សាបង្កើតសៀវភៅសិក្សា ស្តីពីការបង្ការ ទប់ស្កាត់ អំពើជួញដូរមនុស្ស និង សៀវភៅលំនាំគ្រូបង្រៀនបន្ត ចំនួន០២លើក នៅសាលប្រជុំនាយកដ្ឋាននីតិកម្ម ក្រសួងអប់រំ យុវជន និងកីឡា។
លេខាធិការដ្ឋាន គ.ជ.ប.ជ សម្របសម្រួលចំនួន ១៨លើក អ្នកចូលរួមសរុបចំនួន ៤៣៦នាក់ (ស្រី ២៦២នាក់)	
ខេត្តកណ្តាល	<ul style="list-style-type: none"> - គ.ជ.ប.ជ បានប្រជុំប្រចាំខែឧសភា ឆ្នាំ២០២០ ចំនួន០១លើក អ្នកចូលរួមចំនួន៣៦នាក់ ស្រី២១នាក់។ - ក្រុមការងារក្រុង-ស្រុក បានរៀបចំកិច្ចប្រជុំប្រចាំខែ ចំនួន១០លើក អ្នកចូលរួមចំនួន២៤៤នាក់ ស្រី១៦០នាក់។
ខេត្តសៀមរាប	<ul style="list-style-type: none"> - គ.ជ.ប.ជ បានប្រជុំប្រចាំខែឧសភា ឆ្នាំ២០២០ ចំនួន០១លើក អ្នកចូលរួមចំនួន៥៩នាក់ ស្រី៣៧នាក់។ - ក្រុមការងារស្រុកបានប្រជុំ ចំនួន០២លើក អ្នកចូលរួមចំនួន៥៦នាក់ ស្រី១៨នាក់។
ខេត្តបាត់ដំបង	<ul style="list-style-type: none"> - ឯកឧត្តមអភិបាល នៃគណៈអភិបាលខេត្ត បានដឹកនាំប្រជុំបន្ទាន់ ស្តីពីការទប់ស្កាត់ការលួចឆ្លងដែនខុសច្បាប់ ចំនួន០១លើក ដែលអ្នកចូលរួមមកពីបណ្តាមន្ទីរ អង្គភាព ក្រុង ស្រុក និងយោធាវរសេនាតូចការពារព្រំដែនគោក នៅសាលាខេត្តបាត់ដំបង។
ខេត្តកោះកុង	<ul style="list-style-type: none"> - គ.ជ.ប.ជ បានប្រជុំពិភាក្សាការងារជាមួយអង្គការជំនួយផ្លូវច្បាប់ដល់កុមារ និងស្ត្រី ស្តីពីការលើកកម្ពស់សុវត្ថិភាព និងកិច្ចការពារដល់ពលករនេសាទនៅប្រទេសថៃ ទៅលើកិច្ចគាំទ្រសេវាកម្មផ្នែកច្បាប់ទាំងនៅក្នុងប្រទេស និងនៅប្រទេសថៃ នៅពេលដែលមានបញ្ហា អ្នកចូលរួមចំនួន១២នាក់ ស្រី០៥នាក់។
ខេត្តកំពង់ឆ្នាំង	<ul style="list-style-type: none"> - មន្ទីរសង្គមកិច្ច អតីតយុទ្ធជន និងយុវនីតិសម្បទា បានដឹកនាំកិច្ចប្រជុំប្រចាំត្រីមាស របស់ក្រុមការងារការពារជនងាយស្រួល ចំនួន០១លើក អ្នកចូលរួមចំនួន១៦នាក់ ស្រី០៤នាក់។
ខេត្តកំពង់ធំ	<ul style="list-style-type: none"> - គ.ជ.ប.ជ បានប្រជុំប្រចាំខែឧសភា ឆ្នាំ២០២០ ចំនួន០១លើក
ខេត្តកំពង់ចាម	<ul style="list-style-type: none"> - គ.ជ.ប.ជ បានប្រជុំប្រចាំខែឧសភា ឆ្នាំ២០២០ ចំនួន០១លើក - គ.ជ.ប.ជ បានប្រជុំពិភាក្សាការងារជាមួយអង្គការជំនួយផ្លូវច្បាប់ដល់កុមារ និងស្ត្រី ស្តីពីការលើកកម្ពស់សុវត្ថិភាព និងកិច្ចការពារដល់ពលករនេសាទនៅប្រទេសថៃ ទៅលើកិច្ចគាំទ្រសេវាកម្មផ្នែកច្បាប់ទាំងនៅក្នុងប្រទេស និងក្រៅប្រទេស នៅពេលដែលមានបញ្ហា អ្នកចូលរួមចំនួន១៣នាក់ ស្រី០៥នាក់។
ខេត្តព្រៃវែង	<ul style="list-style-type: none"> - គ.ជ.ប.ជ បានប្រជុំពិភាក្សាការងារជាមួយអង្គការជំនួយផ្លូវច្បាប់ដល់កុមារ និងស្ត្រី ស្តីពីការលើកកម្ពស់សុវត្ថិភាព និងកិច្ចការពារដល់ពលករនេសាទនៅប្រទេសថៃ ទៅលើកិច្ចគាំទ្រសេវាកម្មផ្នែកច្បាប់ទាំងនៅក្នុងប្រទេស និងក្រៅប្រទេស នៅពេលដែលមានបញ្ហា អ្នកចូលរួមចំនួន០៩នាក់ ស្រី០៤នាក់។
ខេត្តស្ទឹងត្រែង	<ul style="list-style-type: none"> - ក្រុមការងារក្រុង-ស្រុកបានប្រជុំប្រចាំខែ ចំនួន ០៣លើក។

Signature